

# “ക്രിസ്തുവിന്റെ ശരീരം” എന്നതിന്റെ യാഥാർത്ഥ്യം

-സാക് പുനൻ

WFTW Malayalam 28 August 2011

[www.jeevamozhikal.org](http://www.jeevamozhikal.org)

പുതിയ ഉടമ്പടിക്ക് കീഴിൽ ക്രിസ്ത്യാനികൾ - അവർക്ക് പാപത്തിന്റെ മേൽ ജയം ഉണ്ടെങ്കിൽ കൂടി ഏകാന്തജീവിതം നയിക്കണമെന്നല്ല ദൈവം നിശ്ചയിച്ചിട്ടുള്ളത്. ക്രിസ്തു ശിഷ്യന്മാർ ഒരു ശരീരമായി കൂടുകയും അവരിലൂടെ തന്റെ മഹത്വം വെളിപ്പെടുകയും വേണമെന്നതാണ് ദൈവഹിതം.

ഒരു ശരീരവും സഭാ യോഗത്തിൽ പങ്കെടുക്കുന്ന കൂട്ടവും തമ്മിൽ വലിയ വ്യത്യാസമുണ്ട്. സഭാ യോഗത്തിൽ പങ്കെടുക്കുന്ന കൂട്ടം ഒരു ക്ലബ്ബിനേക്കാൾ ഒട്ടും മെച്ചമല്ല. അംഗങ്ങൾ പരസ്പരം കരുതുകയും സഹായിക്കുകയും ചെയ്യുന്ന ഒരു നല്ല ക്ലബ്ബായിരിക്കാം. എങ്കിലും ശരീരം എന്നത് അതിനപ്പുറമുള്ളതാണ്. ക്രിസ്തുവിന്റെ ശരീരമാകുന്ന സഭയിൽ ആന്തരികമായി ആദ്യം തലയോട് ബന്ധപ്പെട്ടിരിക്കുന്നു. പിന്നീട് വേർപിരിക്കാൻ പറ്റാത്തവണ്ണം പരസ്പരവും ബന്ധപ്പെട്ടിരിക്കുന്നു. പിതാവും പുത്രനും തമ്മിൽ എങ്ങനെ ഐക്യപ്പെട്ടിരിക്കുന്നുവോ അതേ ഐക്യത്തിലേക്ക് ഈ അംഗങ്ങളും വളരണം. (യോഹ.17:21-23).

അത്തരമൊരു ശരീരത്തിന്റെ പണി ഭൂമിയിലെവിടെ നടന്നാലും സാത്താൻ അതിനെ എതിർക്കും. കാരണം അത്തരമൊരു ശരീരം അവനേയും അവന്റെ രാജ്യത്തെയും തകർക്കും എന്നവ നറിയാം. യേശു പറഞ്ഞു: സഭയെ പാതാളഗോപുരങ്ങൾ ജയിക്കുകയില്ല. (മത്താ.16:18) ഏകനായി നിൽക്കുന്ന ഒരു ക്രിസ്ത്യാനിക്ക് എതിരെ ഒരു പക്ഷേ പാതാള ഗോപുരങ്ങൾ ചിലപ്പോൾ ജയിച്ചേക്കാം. എന്നാൽ സഭയ്ക്കെതിരെ അതിന് ജയിക്കുവാൻ സാധിക്കുകയില്ല. അതുകൊണ്ട് തന്നെ വിശുദ്ധിക്കെതിരെയുള്ള സാത്താന്റെ ആക്രമണത്തേക്കാൾ ശക്തമാണ് വിശ്വാസികളുടെ ആത്മീയ ഐക്യം തകർക്കുന്നതിനു വേണ്ടിയുള്ളത്.

രണ്ടു ക്രിസ്തുശിഷ്യന്മാർ ആത്മാവിലും മനസ്സിലും ഒന്നായി തീർന്നുകൊണ്ട് എന്താ വശ്യപ്പെട്ടാലും അത് ലഭിക്കും. അങ്ങനെയുള്ള രണ്ടു ശിഷ്യന്മാരിൽ ക്രിസ്തുശരീരത്തിന്റെ പ്രകടനമാണ് നാം കാണുന്നത് (18:18-20).

മറ്റു വിശ്വാസികളോടുള്ള കൂട്ടായ്മയിലാണ് നാം നമ്മിലുള്ള സ്വാർത്ഥതയും ജഡത്തിലെ മ്ലേഹതകളും ആഴത്തിലും വേഗത്തിലും കണ്ടെത്തുന്നത്. മറ്റുള്ളവരോടുള്ള കൂട്ടായ്മയിലൂടെ മാത്രമേ നമ്മുടെ ജഡത്തിലെ കുർത്ത വശങ്ങൾ തേച്ച് മിനുക്കപ്പെടുകയുള്ളൂ.

പല വിശ്വാസികളും സഭയെ കുറിച്ചും ക്രിസ്തുവിന്റെ ശരീരത്തെ കുറിച്ചും പല വിധ പ്രമാണങ്ങൾ പറഞ്ഞുകൊണ്ടിരിക്കുകയാണ്. എന്നാൽ നാം യാഥാർത്ഥ്യം അന്വേഷിക്കുന്നവരുടെ കൂട്ടത്തിലായിരിക്കണം. സഭയെ കുറിച്ച് ധാരാളം പ്രമാണങ്ങൾ ക്രൈസ്തവ ഗോളത്തിലുണ്ട്. അതിന്റെ കൂടെ ക്രിസ്തുവിന്റെ ശരീരത്തെ കുറിച്ച് ഒരു പ്രമാണമോ വേദശാസ്ത്രമോ കൂടി നാം ചേർക്കേണ്ടതില്ല. പ്രാദേശിക സഭയിലെ അംഗങ്ങൾ തമ്മിൽത്തമ്മിലുള്ള ബന്ധം വഴി യഥാർത്ഥ ശരീരം എന്താണെന്ന് നമ്മുക്കു കാണിച്ചു കൊടുക്കാൻ സാധിക്കും. അങ്ങനെ ക്രിസ്തുവിന്റെ ശരീരം ഈ ഭൂമിയിൽ ഒരു യാഥാർത്ഥ്യമാണെന്ന് ലോകത്തിനും പിശാചിനും നമുക്ക് വെളിപ്പെടുത്തി കൊടുക്കാം.